

ಜಗನ್ನಾಥಾಷ್ಟಕಂ

ಕದಾಚಿತ್-ಕಾಲಿಂದೀ ತಟವಿಪಿನ ಸಂಗೀತಕರವೋ
ಮುದಾಭೀರೀ ನಾರೀವದನ ಕಮಲಾಸ್ವಾದಮಧುಪಃ |
ರಮಾ ಶಂಭು ಬ್ರಹ್ಮಾಮರಪತಿ ಗಣೇಶಾರ್ಚಿತ ಪದೋ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 1 ||

ಭುಜೇ ಸವ್ಯೇ ವೇಣುಂ ಶಿರಸಿ ಶಿಖಿಪಿಂಞಂ ಕಟಿತಟೇ
ದುಕೂಲಂ ನೇತ್ರಾಂತೇ ಸಹಚರಕಟಾಕ್ಷಂ ವಿದಧತೇ |
ಸದಾ ಶ್ರೀಮದ್ವೃಂದಾವನವಸತಿಲೀಲಾಪರಿಚಯೋ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 2 ||

ಮಹಾಂಭೋಧೇಸ್ತೀರೇ ಕನಕರುಚಿರೇ ನೀಲಶಿಖರೇ
ವಸನ್ ಪ್ರಾಸಾದಾಂತಸ್ಸಹಜ ಬಲಭದ್ರೇಣ ಬಲಿನಾ |
ಸುಭದ್ರಾ ಮಧ್ಯಸ್ಥಸ್ಸಕಲಸುರ ಸೇವಾವಸರದೋ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 3 ||

ಕೃಪಾ ಪಾರಾವಾರಾಸ್ಸಜಲ ಜಲದ ಶ್ರೇಣಿರುಚಿರೋ
ರಮಾವಾಣೀ ರಾಮಸ್ಪುರದಮಲ ಪಂಕೆರುಹಮುಖಃ |
ಸುರೇಂದ್ರೈರಾರಾಧ್ಯಃ ಶ್ರುತಿಗಣಶಿಖಾ ಗೀತ ಚರಿತೋ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 4 ||

ರಥಾರೂಢೋ ಗಚ್ಛನ್ ಪಥಿ ಮಿಲಿತ ಭೂದೇವಪಟಲೈಃ
ಸ್ತುತಿ ಪ್ರಾದುರ್ಭಾವಂ ಪ್ರತಿಪದಮುಪಾಕರ್ಣ್ಯ ಸದಯಃ |

ದಯಾಸಿಂಧುರ್ಬಂಧುಸ್ಸಕಲ ಜಗತಾ ಸಿಂಧುಸುತಯಾ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 5 ||

ಪರಬ್ರಹ್ಮಾಪೀಡಃ ಕುವಲಯ-ದಲೋತ್ಪಲ್ಲನಯನೋ
ನಿವಾಸೀ ನೀಲಾದ್ರೌ ನಿಹಿತ-ಚರಣೋಽನಂತ-ಶಿರಸಿ |
ರಸಾನಂದೋ ರಾಧಾ-ಸರಸ-ವಪುರಾಲಿಂಗನ-ಸಖೋ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 6 ||

ನ ವೈ ಯಾಚೇ ರಾಜ್ಯಂ ನ ಚ ಕನಕ ಮಾಣಿಕ್ಯ ವಿಭವಂ
ನ ಯಾಚೇಽಹಂ ರಮ್ಯಾಂ ನಿಖಿಲಜನ-ಕಾಮ್ಯಾಂ ವರವಧೂಮ್

|

ಸದಾ ಕಾಲೇ ಕಾಲೇ ಪ್ರಮಥ-ಪತಿನಾ ಗೀತಚರಿತೋ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 7 ||

ಹರ ತ್ವಂ ಸಂಸಾರಂ ದ್ರುತತರಮಸಾರಂ ಸುರಪತೇ
ಹರ ತ್ವಂ ಪಾಪಾನಾಂ ವಿತತಿಮಪರಾಂ ಯಾದವಪತೇ |
ಅಹೋ ದೀನೋಽನಾಥೇ ನಿಹಿತಚರಣೋ ನಿಶ್ಚಿತಮಿದಂ
ಜಗನ್ನಾಥಃ ಸ್ವಾಮೀ ನಯನಪಥಗಾಮೀ ಭವತು ಮೇ || 8 ||

ಜಗನ್ನಾಥಾಷ್ಟಕಂ ಪುಣ್ಯಂ ಯಃ ಪಠೇತ್ ಪ್ರಯತಃ ಶುಚಿಃ |
ಸರ್ವಪಾಪ ವಿಶುದ್ಧಾತ್ಮಾ ವಿಷ್ಣುಲೋಕಂ ಸ ಗಚ್ಛತಿ ||

ಇತಿ ಶ್ರೀಮದ್ ಶಂಕರಾಚಾರ್ಯವಿರಚಿತಂ ಜಗನ್ನಾಥಾಷ್ಟಕಂ
ಸಂಪೂರ್ಣಂ ||